
9.0 उद्देश्य 


इस इकाई को पढ़ने के बाद आपको इन बातों की जानकारी होगी : 


० जापान के 894-9]2 के बीच विश्व की रंगभूमि में एक ताकत के रूप में मान्यता 
प्राप्त करने के प्रयास, 


० चीन-जापान युद्ध के कारण, दिशा और प्रभाव, 

० आंग्ल-जापानी गठबंधन के जनक कारक, 

० रूस-जापान युद्ध के कारण और प्रभाव, 

० वे परिस्थितियाँ जिनकी परिणति जापान द्वारा कोरिया.के समामेलन में हुई, और 
० मंचूरिया में जापान का प्रभाव-क्षेत्र 


9.॥ प्रस्तावना 


सन 894 का वर्ष जापान के विदेशों के साथ संबंधों की दष्टि से एक अत्यंत महत्वपर्ण वर्ष 
था। यहाँ से क्षेत्रातातता का अंत हआ और सैनिक दृष्टि से चीन से श्रेष्ठ शक्ति के रूप में 
जापान का उदय हआ। पश्चिमी ताकतें चौकन्नी हो उठीं और जापान को लेकर उनकी 


/ शंकाएँ जापान और चीन के बीच समझौते में हस्तक्षेप के रूप में व्यक्त हुईं। जापान ने यह 


सबक सीखा कि वह अपने लोगों या उपलब्धियों पर तेब तक निर्भर नहीं कर सकता जब 
तक उन्हें अंतर्राष्ट्रीय स्वीर्काति न प्राप्त हो। हम यह पढ़ेंगे कि रूस को जापान और इंग्लैंड 
दोनों ने किस प्रकार एक खतरा समझा और इस कारण जापान और इंग्लैंड का गठबंधन 
हआ। मेजी की अर्वाध की समाप्ति पर जापान ने क्षेत्रों पर अपने कब्जे में वद्धि कर ली थी 
और वह एशियाई परिदृश्य में एक स्वाधीन साम्राज्यवादी ताकत के रूप में उभरा था। इस 
इकाई में 894-92 के बीच जापान की विदेशी नीति और विदेशों के .साथ उसके संबंधों 
के विभिन्‍न पहलुओं पर विचार किया गया है। 


9.2 चीन-जापान युद्ध 


सन्‌ 885 में त्येनजिंग में हुआ ली-इतो समझौता कोरिया को लेकर जापान और चीन के 


बीच होने वाली मात्र एक अस्थायी साध थी। सिओल में चीनी व ट क, यआन शी-काई, ने मेजी जापान ता 
कोरिया पर चीन के साथ व्यापार बढ़ाने के लिए प्रभाव डाला। इसमें कोई संदेह नहीं कि 
कोरियाई आयात में मुख्यतौर पर पश्चिम के निर्मित सामान आते थे जिनका फिर से निर्यात 
चीनी सौदागर संधिगत बंदरगाहों से कर देते थे। लेकिन वे भी 885 के कल 9 प्रतिशत _ 
कोरियाई आयात से 892 में बढ़ कर 45 प्रतिशत हो गये थे। इस तरह जापान और चीन 
की प्रतिद्वेद्धात अब आधुनिक कपड़ा उद्योग विकसित करने में जापांन की सफलता के बाद 
व्यापार के क्षेत्र तक बढ़ गयी। जापान कोरिया को बस्त्रों का निर्यात धीरे-धीरे बढ़ा रहा 
था। 892 में इन्होंने काफी हद तक कोरिया को पुनः निर्यात हाने वाले पश्चिमी उत्पादनों 
का स्थान ले लिया था, और सूती बस्त्रों के निर्माताओं ने सरकार से आग्रह किया कि वह 
उन्हें कोरिया में चीन की तुलना में अपनी प्रतिद्वंद्धिता बनाये रखने में मदद करे। लेकिन, 
|893 में भी कोरिया को जापान के निर्यात केवल 7 लाख येन की कीमत के थे, जबकि 
जापान के कल निर्यातों का औसत आठ करोड़ 54 लाख येन था। इसलिए आर्थिक हित 
शत्रुता के लिए पर्याप्त कारण नहीं थे। रूसी खतरे के प्रति सजगता का आधार 885 से 
जापान में रह रहे जर्मन सलाहकारों की सिखायी हुई प्रतिरक्षा की नयी अवधारणा थी। 
जापानी रणनीतिज्ञों ने ' प्रभुसत्ता की नीति के बारे में बात करना शुरू कर दिया जिसमें 
जापानी द्वीप आते थे॥ इन रणनीतिज्ञों में विशेष भूमिका जनरल स्टाफ के अध्यक्ष और 
890 में प्रधानमंत्री रहे यामागाता आरितोमो की रही। यामागाता का कहना था कि इसके 
अतिरिक्त जापान को "लाभ की नीति” भी अपनानी चाहिए जिसमें कोरिया आता था। 
उसका मानना था कि कोरिया की स्वाधीनता की गारंटी देने के लिए किए जाने वाले उपाय 
जापान की “लाभ की नीति” के लिए निर्णायक थे। 887 में ही जनरल स्टाफ के एक... 
विवेचन दस्तावेज में आकस्मिक (परिस्थिति से संबद्ध) योजना भी बना ली गयी थी-कि कहीं 
कोई पश्चिमी ताकत आक्रमण ही कर दे। इसमें यह कहा गया था कि ऐसी स्थिति में 
जापान की जवाबी कार्यवाही पीकिंग पर उत्तर से चढ़ाई और दूसरा शंघाई पर हमला हो 
सकता था। शांति समझौते में मांचू वंश के राज वाले स्वाधीन मंचूरिया का निर्माण, 
अधिकांश उत्तरी चीन और ताईवान का'जापान को हस्तांतरण और दक्षिणी चीन में एक 
जापानी संरक्षित राज्य की स्थापना को शामिल किया जाना चाहिए। इस दौरान इस 

. दस्तावेज से यह संकेत मिलता है कि जापानी सेना की महत्वकांक्षाएँ किस किस्म की थीं 
और कैसे वे ये मानते थे कि चीन और कोरिया में शांति और स्वाधीनता को दूसरी पश्चिमी . 
ताकतों के किसी हस्तक्षेप के बिना बनाये रखा जाना चाहिए जिससे जापान की स्वाधीनता 
बरकरार रखी जा सके। ््् ह 


हथियारबंद विद्रोहियों तंगाकों को कोरिया के न दबा पाने और उनके चीन से सैनिक 
सहायता मांगने के कारण 894 की गर्मियों में संकट की स्थिति बन गयी। 885 के 
समझौते के तहत, जापान ने तुरंत अपनी सेनाएँ कोरिया में भेज दीं। लेकिन सामरिक 
कार्यवाहियों का सहारा लेने से पहले एक और कदम उठाया गया, क्योंकि जापानी विदेशी 
मंत्री मृत्स मुनोमित्सु ने यह महसूस कर लिया था कि पश्चिमी ताकतें इस बात को स्वीकार 
: नहीं करेंगी कि इसके लिए कोई पर्याप्त बहाना मौजूद था। इसलिए, कोरिया में सुधार लागू 
करने के लिए एक संयुक्त चीनी-जापानी कार्यवाही के प्रस्तावों की रूपरेखा तैयार की गयी, 
क्योंकि यह माना गया कि कोरिया में अस्थिरता की स्थिति बनाने का कारण कोरियाई 
व्यवस्था में "गहरी जमी बुराईयाँ” थीं। जापान भी यह चाहता था कि कोरिया में चीनियों 
को जो विशेषाधिकार मिले हुए थे वे जापानियों को भी दिए जाएँ। प्रतिभावान युवा 
कोरियाईयों को जापान में अध्ययन के लिए भेजा जाए जिससे कि वे ' कोरिया में सभ्यता 
लेकर आययें।”' इन प्रस्तावों को माना नहीं गया। इसके बाद 894 में सामारिक 

कार्यवाहियाँ हुईं । 


क्या जापान ने युद्ध के लिए इन सुधारों को बहाना बनाया? यह कहना सही नहीं हो 
सकता। जापान वास्तव में यह चाहता था कि चीन का अनुसरण करने के बजाय कोरिया 
जापान के आधुनिकीकरण की मिसाल का अनुसरण करे। जब जापान ने | अगस्त, 894 
को चीन के विरुद्ध युद्ध की घोषणा की, उस समय तक जापानी सेनाएँ पहले ही सिओल में 
और उसके आसपास जम चुकी थीं। |6 सितम्बर, [894 तक प्योंगयांग पर कब्जा किया 
जा चुका था और अगले दिन नौसैनिक जीत में उन्हें येलो सागर पर कब्जा मिल गया। 
अक्तूबर में, जापानी सेनाएँ यालू नदी पार करके मंचूरिया में पहूँचीं और लियाओतुग 
- प्रायद्वीप में भी उतर गयीं। इस तरह जापान का युद्ध के छः महीनों के भीतर पूरे कोरिया 
और समृद्ध लियाओतुंग प्रायद्वीप पर कब्जा हो गया। उस समय, जापान शांति के लिए 

बातचीत को तैयार था। शिमोनोसेकी की साध ।|7 अप्रैल, 895 को संपन्‍न हुई। उस संधि 
की शर्तें निम्न थीं : - 


)) चीन कोरिया की पूर्ण स्वाधीनता और स्वायत्तता को निश्चित मान्यता दे । 


2) फारमसा, उससे लगे हुए पेस्काडोर द्वीपों और लियाओतुंग प्रायद्वीप का स्थायी अधिकार 
और प्रभसत्ता जापान को दी जाएगी । 


3) चीन जापान को यंद्ध में हुए खर्च के एवज में 20 करोड़ ताएल (35 करोड़ येन) हरजाने 
के रूप में देगा । 


4) चार अतिरिक्त चीनी शहरों को वाणिज्यिक और औद्योगिक उद्देश्य के लिए खोला 
जाएगा । 


5) शांतंग प्रायद्वीप के उत्तरी तट पर स्थित बेहाइवे बंदरगाह जापानी सैनिकों के कब्जे में 
तब तक बने रहेंगे जब तक हरजाने की राशि की अदायगी नहीं हो जाती और चीन . 
और जापान॑ के बीच वाणिज्यिक साध नहीं हो जांती । 


ये शर्तें जापान के पक्ष में थीं। कोरिया से चीन के हटने के बाद, जापान स्वतंत्र होकर 
कोरिया पर राज्य कर सकता था । लेकिन, यह तुरंत ही संभव नहीं हुआ, क्योंकि जापान 

को एक और प्रतिद्वंद्वी, रूस से भी टक्कर लेनी थी । इस विषय में हम बाद में पढ़ेंगे । जीत 
की और उपलब्धियों का लाभ भी चीन की ओर से रूस, जर्मनी और फ्रांस के हस्तक्षेप 

करने के कारण जापान को नहीं मिल पाया । इसे तिहरे हस्तक्षेप के नाम से जानां जाता 

है । रूस को एक उष्ण जलीय बंदरगांह की सख्त आवश्यकता थी, इसालए बह लियाओतुंग 
प्रायद्वीप को अपने प्रभाव क्षेत्र के रूप में देखने लगा । चीन-जापान यद्ध ने कोरिया में उष्ण 
जलीय बंदरगाह के उसके अवसरों को क्षीण कर दिया था। फ्रांस और जर्मनी भी रूस के... 
इस दृष्टिकोण से तरंत सहमत हो गये कि पोर्ट आर्थर और लियाओतुग प्रायद्वीप का जापान 


. के हाथ में होना सदर पर्व में शांति के लिए खतरा था। इंग्लैंड रूस के आगे बढ़ने को 


लेकर भयभीत था और बह कोरिया और दक्षिण मं्चारया में जापान के लाभकारी स्थितियों 
में होने के कहीं आधिक पक्ष में था। इर्सालए उसने हस्तक्षेप में रूस का साथ देने से इनकार 
कर दिया । 


जापान को यह तो. अपेक्षा थी कि यूरोपीय ताकतों कीं ओर से कुछ प्रतिकल प्रतिक्रयाएँ 

होंगी, लेकिन जब ये प्रतिक्रियाएँ सामने आयीं तो उसे इन्हें स्वीकार करने में कठिनाई हुई । 
लेकिन, अंततः: जापान को लियाओतंग प्रायद्वीप छोड़ना ही पड़ा, लेकिन उंसे तीन करोड़ 
ताएल की आंतरिक राशि हरजाने के तौर पर मिल गयी । जापान के अंतर्राष्ट्रीय दबाव के 
आगे झक जाने के कारण न केवल सरकार की आलोचना हई बल्कि आक्रामक विदेश नीति - 
का समर्थन करने वाले एक हानिकारक राष्ट्रवांद को भी हवा मिली.। हरजाने में मिली 

राशि का उप्र्योग करके सेना की डिवीजनें. 7 से 3 कर ली- गयीं और नौसेना की शक्ति 


भी तीन गना कर ली गयी ।,रूस ने भी चीन से चीनी पर्वी रेलपथ के निर्माण का अधिकार 


ले लिया यह रेलपथ व्लादीवॉसतौक को साइबेरिया-पार पथ से जोड़ता था | इसके 
अतिरिक्त रूस ने दक्षिण में जाकर लियाओतुंग प्रायद्वीप (पोर्ट आर्थर) में समाप्त होने वाली 
एक रेलपंथ शाखा के निर्माण का भी आधिकार हासिल किया । इंग्लैंड ने रूस के 
पोर्ट-आर्थर पर कब्जे को संर्तालत करते हए बेहांइवे को अपने कब्जे में ले लिया जो पहले 
जापानी सैनिकों के कब्जे में था । जर्मनी ने शांतृंग में विशेष अधिकार ले लिए। फ्रांस को 
भी आधिकार मिले । ये स्यायतें इन ताकतों को विशेष रूप से दी गयीं. और चीन उसी क्षेत्र 
में अन्य ताकतों क्रो इसके बराबर विशेषाधिकार नहीं दे पाया । 


9.3 सन 894 के बाद चीन में जापान की गतिविधियाँ... 


: इस भाग में हम इस बात पर चर्चा करेंगे कि चीन में अधिक से आधिक प्रभाव जमाने के 


लिए जापान के लिए कैसे क्या किया। 
9.3.] खुला द्वार नीति 


इस तरह एकाधिकारी निवेश अधिकार ऊपर बताये गये विभिन्‍न प्रभाव क्षेत्रों में जमाये जा 
चके थे। लेकिन अमेरिका ने यह प्रयास किया कि ये अधिकार व्यापार के क्षेत्र तक न बढ़ने 


पायें। विदेशमंत्री जॉन हे, ने ।899 में खुला द्वार नीत की घोषणा की जिसे अन्य ताकंतों ने मेजी जापान ॥ 
स्वीकार किया। जापान को चीन में प्रभाव क्षेत्र हासिल करने में सफलता नहीं मिली, 

लेकिन भविष्य में रूस को चनौती देने के लिए अपने आपकों तैयार करने की दरष्टि से, उसे 

इंग्लैंड और अमेरिका के समर्थन की आवश्यकता थी। इसलिए जापान ने भी खला द्वार 

नीति स्वीकार कर लेने का फैसला किया। 


9.3.2 रियायतों की माँग 


चीन-जापान यद्ध के बाद ताईवान पर जो कब्जा किया गया, उसे अनेक प्रभावशाली - 
जापानियों ने, वशेषतौर पर चीन के फ्यकीएन प्रांत से होते हुए, "दक्षिण की ओर बढ़ने '' 
का एक रास्ता माना। चीन में रियायतो के लिए हुई भागमभाग में जापान ने फ्यूकीएन में 
विशेष अधिकार हासिल करने का. प्रयास किया, लेकिन उसे 898 में चीन से बस यह 
आश्वासन मिला कि फ्यकीएन को किसी और ताकत को नहीं दिया जाएगा। चीन 
फ्यकीएन में जापान को रेलपथ की कोई रियायत देने पर भी सहमत नहीं हआ। 900 के 
बॉक्सर विद्रोह में जापान को फ्यकीएन में चीन से रियायतें हासिल करने का एक और 
अवसर -दिखायी दिया। फिर भी, जापान ने अपने आपको रोके रखा, क्योंकि उसे यह भय 
था कि इसके जो परिणाम होंगे उससे इंग्लैंड के साथ उसके संबंधों पर. आँच आएगी और 
हो सकता है रूस से भी उसका झगड़ा हों जाए। बॉक्सर विद्रोह में, और उसके बाद चीन 
की मित्र राष्ट्रों के विरुद्ध यद्ध की घोषणा, में, जापान ने कल मित्र सेनाओं की आधी सेना 
भेजी और मित्र राष्ट्रों की विजय में योगदान किया। अंतिम समझौते के एक अंग के रूप में 
चीन ने 45 करोड़ ताएल (33.4 करोड डालर) का हरजाना देने की पेशकश की., जिसमें 
जापान को भी हिस्सा मिला। राजनायिक प्रतिनिधियों और उनके नागरिकों की सरक्षा की . 
गारंटी के तौर पर जिन विशेष विशे्षाधकारों पर सहमाते हुई, उसका लाभ जापान को भी 
मिला। चीन अपने आंतरिक विघटन और विद्रोहियों को दबा पाने में असमर्थ रहने के 
कारण विदेशी ताकतों की दया पर निर्भर हो गया, जिनमें जापान भी था। जापान को 
पश्चिमी ताकतों की तरह जो विशेषाधिकार हासिल थे उनके आधार पर चीन में उसकी 
स्थिति दसरी पश्चिमी ताकतों के बराबर थी। * 


_9.4 आग्ल-जापानी गठबंधन 


मंच्रिया में रूसी रेलपथ प्रतिष्ठानों पर बॉक्सर विद्रोहियों के हमले के समय, रूस ने अपने . 
हितों की रक्षा के लिए बड़ी तादाद में सैनिक भेजे। यह खतरे का संकेत था, क्‍योंकि रूस 
मंचूरिया तक सीमित रहने वाला नहीं था। इंग्लैंड के साथ जापान का गठबंधन होने से रूरा 

- को चेतावनी मिल सकती थी। इस गठबंधन से होने वाले वाणिज्यिक लाभ थे :. अंग्रेजी 

« उपनिवेशों का जापानी. व्यापार के लिए खल जाना, जापान की वार्णिज्यिक साख बढ़ना और 
इंग्लैंड के वित्तीय संसाधनों तक पहँच होना। नेताओं में से, इतो हिरोबमी का यह विश्वास 
था कि कोरिया में जापान के हितों की.पूर्ति के लिए इंग्लैंड के बजाय रूस के साथ गठबंधन 
करना कहीं अच्छा होगा, लेकिन, इतो सरकार कां जन 90। में पतन हो गया और नया 
प्रधानमंत्री कत्सरातारो बना जो यामागाता आरितोमो का आश्वित था। सत्ता में आने के 

बाद कत्सरा ने अपने मंत्रिमंडल के लिए एक व्यापक राजनीतिक कार्यक्रम तैयार किया । 

इस कार्यक्रम की मुख्य विशेषताएँ थीं 


॥) जापान की वित्तीय बनियाद को मजबत करना और औद्योगिक और बाणिज्यक प्रर्गाति 
सुनिश्चित करना । 


2) किसी एक यूरोपीय देश के साथ समझौता करना, क्योंकि जापान के लिए अकेले अपने 
बते पर सदर पर्व की स्थिति की देखभाल करना कठिन था। ! 


: 3) कोरिया को जापान का सर्राक्षित क्षेत्र बनाना। 
: 4) नौसेना को 80,000 टन के स्तर तंक बढ़ाना। 


जांपानी राजनेताओं में दो वर्ग थे : एक तो वे जो इंग्लैंड के साथ मित्रता के पक्ष में थे, और 

दसरे वे जो रूस के साथ मित्रता के पक्ष में थे। ये वर्ग कट्टर नहीं थे, अर्थात्‌ जो लोग 

इंग्लैंड के समर्थक थे 4 आवश्यक नहीं था कि रूस के शत्र ही हों, और यही स्थिति दसरे 

: वर्ग की भी थी। रा 9 

सेना और नौसेना परंपरा से रूस को एक स्वाभाविक शत्र मानती आयी थी और वे इंग्लैंड 


' के साथ गठबंधन के पक्ष में थी। सेना नीति को प्रभावित कर सकने की स्थिति में थी। 


लोगों ने जो संगठंन बनाये, उनमें से जन गठबंधन संगठन (कोकमिन दोमे काई) रूस के 
प्रात समझौतावादी कटनीति के विरुद्ध था क्योंकि वह कोरिया और चीन में जापान की 
शक्ति जमाने के पक्ष में था। इस उद्देश्य की प्राप्ति के लिए, दोमे काई ने इंग्लैंड के साथ 
मित्रता का समर्थन किया। फ़कजावा यकिची या-कातो तकाकी जैसे मंत नेताओं ने अखबारों. 
में इस गठबंधन का समर्थन करने वाले लेखों का प्रायोजन किया। लेकिन गठबंधन के लिए : 
प्रभावशाली कदम सरकार को ही उठाने 


सितम्बर, 90! से चली आ रही कत्सरा सरकार के विदेशमंत्री, कोमिरा ज॒तारो, ने ही परे 
मनोयोग से गठबंधन की बातचीतों को आगे बढ़ाया। गठबंधन के प्रस्तावों को साकार करने 
की दिशा में मेहनत करने वाला एक और व्यक्ति हयाशी तदास था, जो लंदन स्थित 


. दतावास में 900 से 906 तक मंत्री था। उसने एक “प्रेरक बिचौलिये'” की भूमिका 


निभायी। सामान्य तौर पर, विदेश मंत्रालय के अधिकारी भी रूस-विरोधी थे और गठबंधन 
के पक्ष में थे। 


नवम्बर, ॥90। में ब्रिटेन ने उस समझौते का पाठ प्रस्तत किया जिसमें गठबंधन का मल 
विचार मौजद था। लेकिन, जापान इस विषय में निश्चित नहीं था कि रूस. इस तरह के 


गठबंधन को किस रूप में लेगा। फिर भी, जापानी उस दिशा में ही आगे बढ़ना चाहते थे . 


जो उनके अपने देश के. लिए सबसे अनकल हो । जैसा कि पहले बताया जा चुका है, रूस 
समर्थक वर्ग के सबसे प्रम्व सदस्य यामागाता आरितोमो और कत्सरातारो थे। कत्सरा 
और यामागाता यह मानते थे कि रूस की ओर से मित्रता का प्रस्ताव अस्थायी होगा, क्योंकि 
वह मंचरिया में आगे बढ़ने और कोरिया में अपनी स्थिति को बेहतर करने की ठाने हए था 
लेकिन इंग्लैंड के लिए दीर्घकालीन हित की बात यह थी कि बह जापान के साथ मित्रता 
बनाये रखे । दसरी ओर, इतो का मानना था कि इंग्लैंड के साथ संपर्क से जापान को बहत 
कम लाभ मिलेगा। इतो |8 सितम्बर, 90। को अमेरिका, यूरोप और रूस की विदेश 
यात्रा पर निकला। लेकिन, जापान छोड़ने से पहले उसने यह स्पष्ट कर दिया कि वह 
रूस-जापान के बीच समझ की संभावनाओं को टटोलना चाहता था। इतो के नेत॒त्व वाला 
वर्ग यह मानता था कि इंग्लैंड के साथ गठबंधन होने से रूस, फ्रांस और जर्मनी जापान के 
विरुद्ध एकजुट हो सकते थे, जैसा कि तिहरे हस्तक्षेप के मामले में हुआ था। दूसरी ओर : 
इंग्लैंड समर्थक वर्ग का मानना था कि रूस के साथ गठबंधन से क्षेत्र में केवल अस्थायी 
शांति आयेगी, जापान को बहुत कम लाभ मिलेंगे, यह जापान के द्रगामी हितों के विरुद्ध 
होगा क्योंकि इससें चान की साख नष्ट होगी, और जापान को इंग्लैंड के बराबर नौसैनिक - 
शक्ति रखने के लिए बाध्य होना होगा। दूसरे शब्दों में, यह वर्ग रूस के साथ गठबंधन 
करने से इंग्लैंड के साथ संबंधों पर पड़ने वाले प्रभावों से डरता था। इंग्लैंड के साथ साध 


. करने से जापान रूस पर दबाव डाल सकता था और उससे उसके हितों की पूर्ति भी होती। 


इतो को अपनी विदेश यात्रा के दौरान संधि के प्रारूप की सूचना मिली, लेकन उसका अभी 
भी यही मानना था कि () जब तक इस बात का पता नहीं चल जाए कि रूस के साथ 
समझ बनाने की संभावना थी या नहीं, तब तक संधि को स्थागत रखा जाए, और (2) 
५38 को संधि में शामिल न करना अक्लमंदी नहीं थी। फिर भी, उसने साध की निंदा 

नहीं की । 


इंग्लैंड के साथ साध पर पहले से सहमत दूसरे जेनरो (यामांगाता आरितोमो, मत्सकाता 
मासायोशी, इनोवे करू और साइगोत्सर्गिमिची) ने भी इतो के विचारों पर विचार-विमर्श 
किया। वे इस निष्कर्ष पर पहुँचे कि रूस-जापान के बीच गठबंधन की अभी कल्पना करना 
संभव नहीं था, और अधिक देरी करने से इंग्लैंड अपने प्रस्तावों को वापस ले लेगा, और 
जापान इंग्लैंड और रूस की सहानभात खो बैठेगा और अलग-थलग पड़ जाएगा। इसलिए 
उन्होंने यह सिफारिश की कि इंग्लैंड के साथ गठबंधन के लिए कदम उठाये जाने चाहिए 
सम्राट ने अंतिम बातचीत के लिए अपनी स्वीकृति को इर्सालए रोके रखा था क्‍योंकि वह 
इतो के विचार जानना चाहता था। अब सम्राट ने निश्चय किया कि जापान को गठबंधन 
की प्रक्रिया को आगे बढ़ाना चाहिए। कत्सरा ने इतो को || दिसम्बर, ॥90। को यह 
सचना दी कि सम्राट ने उसके विचार जानने के बाद ही यह निर्णय लिया था। इस तरह यह 
घटनाक्रम यह "दिखाता है कि निर्भीक जेनरो नीति निर्माण पर क्या प्रभाव डाल सकते थे 
और अंतिम निर्णय किस तरह सम्राट के हाथों में था। 


* गठबंधन के लिए बातचीत आगे बढ़ी ज़्योंकि इंग्लैंड और जापान का समान विरोधी रूस 


'था। दोनों देशों ने ।90। में अलग-अलग समय पर गठबंधन के लिए पहल की थी, लेकिन 
सामान्यतौर पर इंग्लैंड ने ही विचार-विमर्श की अग॒वाई की थी। 
आग्ल-जापानी गठबंधन पर 30 जनवरी, 902 को हस्ताक्षर हए, जिसमें कोरिया में 
जापान के और चीन में इंग्लैंड के विशेष हितों को मान्यता दी गयी। इस बात पर सहमति 
हई कि किसी तीसरी ताकत से खतरे की दिशा में,या कोरिया और चीन के भीतर अशांति 
की स्थिति में, दोनों ही इन हितों की रक्षा के लिए आवश्यक उपाय करेंगे। दोनों देशों में 
इस बात पर सहमति हुई कि यदि उनमें से किसी को अंपने हितों की रक्षा के लिए यद्ध में 
लगना पड़ा तो दोनों तटस्थ रहेंगे। लेकिन, अगर कोई तीसरी ताकत ऐसे किसी यद्ध में 
शामिल हई तो, वे त्रंत एक-दसरे की सहायता को आगे आएंगे। यह समझौता पाँच वर्ष 
तक प्रभावी रहना था। एक ग॒प्त नौसैनिक समझौता भी हुआ जिमसे यह प्रावधान रखा... 
गया कि य॒द्ध के समय दोनों देश एक-दसरे के बंदरगाहों का उपयोग कर सकेंगे। इसमें यह 
भी प्रावधान रखा गया कि दोनों देश ऐसी नौसेना रखेंगे जो सदर पर्व की जल सीमाओं के 
भीतर मौजद किसी भी दसरी ताकत की नौसेना के मकाबले कहीं आधिक श्रेष्ठ होगी। साध 
की शर्तों के तहत और अदला-बदली.की गयी। कटनीतिक टिप्पाणियों में यह स्पष्ट कर 
दिया गया था कि रूस और जापान के बीच यद्ध की स्थिति में इंग्लैंड बीच में आने को 
बाध्य नहीं होगा, लेकिन यदि रूस जापान पर चढ़ोई का प्रयास करता है तो जापान अंग्रेजी 
नौसेना की सहायता पर निर्भर कर सकेगा। 


यह निष्कर्ष नहीं निकाला जा सकता कि इंग्लैंड के साथ गठबंधन के विकल्प को चुन कर 
जापान ने अपने मतभेदों को निपटाने के बजाये रूस के साथ युद्ध को प्रार्थमकता 

इंग्लैंड के साथ गठबंधन जापान को खास-खास मतभेदों को निपटाने के लिए रूस से संपर्क 
करने से रोकता नहीं था। 


इस गठबंधन से जापान की प्रतिष्ठा बढ़ी। इससे कोरिया में जापान के विशेष हितों को 
इंग्लैंड की मान्यता भी मिली, और यह भी सर्निश्चित हो गया कि रूस-जापान यद्ध की 
स्थिति में फ्रांस रूस की सहायता नहीं करेगा। इंग्लैंड ने जापान-रूस गठबंधन होने से रोक 
लिया था। रूस ने इससे संकेत पाकर मंचूरिया से अपने सैनिक हटा लिए, जो बॉक्सर 
विद्रोह के समय से ही मंचारिया में रह गये थे। चीन मंचरिया में रेलपथों से संबंधित विशेष 
विशेषाधिकारों की रूस की योजनाओं का प्रतिरोध करने में समर्थ रहा। 


बोध प्रश्न ! 


. |) शिमोनोसेकी की साध किन घटनाओं की परि्णात थी? इस साध से किस देश को लाभ 
: पहुँचा? ॥5 पक्तयों में उत्तर दें। 

2) खुला द्वार नीति से आप क्‍या समझते हैं? ॥0 पंक्तियों में समझा कर लिखें । 


3) आंग्ल-जापानी गठबंधन क्‍यों संपन्‍न हुआ? |5 पंक्तियों में इस गठबंधन के संदर्भ में 
समझाइए | 


9.5 रूस-जापान युद्ध 


इंग्लैंड के समर्थन के कारण जापान 854 के बाद से किसी दसरे तिहरे हस्तक्षेप से भयम॒क्‍्त 
होकर रूस के प्रति' आक्रामक रवैया अपना सका। जापान ने रेलपथों के निर्माण और 
महत्वपर्ण बंदरगाहों के आसपास सर्म्पत्ति पर अधिकार करने समेत कोरिया में अपनी 
रियायंतों को बढ़ा लिया था। व्हेल पकड़ने, मछली पकड़ने और उत्खनन के विशेष 
अधिकार भी हासिल कर लिये गये थे। लेकिन, जापान उत्तर पश्चिमी कोरिया में रूस को 
लकड़ी की रियायतें दिए जाने की संभावना को स्वीकार करने को तैयार नहीं था। चीन ने 
तो मंचारिया में रूस को और अधिक रियायतें देने का प्रतिरोध किया था, जिससे मंचरिया 
रूस का संरक्षित राज्य बन जातां, लेकिन रूस के इरादे स्पष्ट थे। 


रूस का यह प्रयास था कि बातचीत के जरिए जापान से यह स्वीकृति ले ली जाए कि 
मंचुरिया और इसका 7 30 चा तटवर्ती क्षेत्र रूस का विशेष प्रभाव क्षेत्र रहेगा, जिससे रूस को 
समुद्र के रास्ते दाइरेन और पोर्ट आर्थर से ब्लादीवोस्तोक तक संचार का बाधारहित मार्ग 
मिल जाएगा। इसके बदले में, रूस कोरिया में जापान के विशेष हितों को स्वीकार करेगा 


जिसमें कोरिया को स॒धारों के विषय में परामर्श देना शामिल होगा, लेकिन, कोरिया की 
स्वाधीनता पर कोई आँच नहीं आने दी जाएगी और कोरिया के किसी भी बंदरगाह का 
प्रयोग रणनीतिक उद्देश्यों के लिए नहीं किया जाएगा और कोरिया में कोई तटरक्षक तंत्र 
: नहीं बनाया जाएगा। उनतालिसवें आक्षांश के उत्तर में स्थित कोरिया का भाग एक तटस्थ 
क्षेत्र होगा। जापान ने उत्तरी कोरिया के दोनों ओर 50 कि.मी. का प्रतिरोधक (बफर) क्षेत्र 


'बनाने का प्रात प्रस्ताव रखा, लेकिन उसने कोरिया का रणनीतिक उद्देश्यों के लिए प्रयोग न: 


करने का कोई बचन नहीं दियां। वार्ता में गतिरोध आ गया। जापान के पास दो विकल्प थे 
या तो वह 


]) कोरिया पर प्रतिर्बाधत प्रभुत्व को स्वीकार करे, मंचरिया से बाहर रहना स्वीकार करे 
और कोरिया के दोनों ओर पर्श्चिम में पोर्ट आर्थर और उत्तर पर्व में व्लादीवोस्तौक में 
रूसी नौसैनिक अड्डों के जंजाल को स्वीकारं करे, या 


2) रूस के साथ इस आशा के साथ यद्ध में उतरे कि वह रूस को उत्तरपर्वी एशिया से 
निकाल बाहर करेगा। 


जापान ने दसरे विकल्प को चना और फरवरी, |904 में जापान की थल और नौसेना ने 
कोरिया को अड्डा बना कर मंचरिया में रूसी ठिकानों पर हमले कर दिए। जापान की 
नौसेना ने बहत जल्दी पोर्ट आर्थर और ब्लादीवोस्तौक को जाने वाले नौसैनिक पहुँच मार्गों 
पर अपनी श्रेष्ठता स्थापित कर ली। यरोप से भेजा गया. रूस का बाल्टिक बेड़ा त्सशिमा 
जल उमरूमध्य में पहँच गया, लेकिन एडमिरल टोगो हेहाचीरो ने उसे हरा दिया। यह हार 
रूस के शांति के निवेदन के लिए निर्णायक रही । युद्ध में जापान के काफी सैनिक मारे गये 
और त्सशिमा की लड़ाई के पहले ही, उसने यद्ध विराम के विषय में गंभीरता से विचार 
किया था, लेकिन रूस ने बातचीत को इच्छक होने का कोई संकेत नहीं दिया। 


त्सशिमा की विजय के बाद, राष्ट्रपति थ्योडोर रूजवेल्ट ने शांति शर्तों को तय करने के 
लिए अपने प्रभाव का उपयोग करने के निवेदन को स्वीकार कर .लिया। पोर्ट्समाउथ 
अमेरिका में |0 अगस्त, |905, में शांति सम्मेलन प्रारंभ होने से पहले ही, राष्ट्रपति 
रूजवेल्ट फ्रांस और जर्मनी को यह चेतावनी दे चके थे कि यदि उन्होंने जापान के विरुद्ध 
कोई कार्यवाही की तो, वह जापान का साथ देंगे। इसके अलावा, फिलीपीन में अमेरिकी 
हितों की रक्षा के लिए जलाई, 905 में जो टैफ्ट-कत्सरा समझौता हआ, उसमें जापान को 
इस आश्वासन पर कोरिया पर उसके ऑआधिराज्य को अमेरिकी समर्थन का आश्वासन दिया 
गया कि जापान फिलीपीन के प्रति आक्रामक कार्यवाहियों का विचार नहीं बनाएगा। जापान 
की एक और कटनीतिक विजय हुई। आंग्ल-जापानी गठंबंधन में |905 को संशोधन किया 
गया जिसमें पर्वी एशिया और भारत के क्षेत्रों को और एक नयी शर्त को भी शामिल किया 
गया कि यदि इंग्लैंड या जापान में से एक पर इन क्षेत्रों में किसी तीसरी ताकत का आक्रमण 
होता है तो दसरा स्वतः उसकी सहायता को आएगा। इंग्लैंड ने कोरिया में जापान के 
3238 288 उसके हितों की रक्षा के लिए उपयकत उपाए करने के उसके अधिकार 
मान्यता ] 


इस तरह, पोर्ट्समाउथ की साध संपन्‍न होने से पहले ही जापान को अमेरिका और इंग्लैंड 
दोनों की ओर से यह मान्यता मिल गयी कि कोरिया उसका प्रभाव क्षेत्र था। जापान ने 


समूचे सखालीन और हरजाने की मांग की, लेकिन रूसं इस बात पर अड़ा रहा था कि वह 


जापान को कोई भी क्षेत्र या हरजाना नहीं देगा। जापान यद्ध के कारण आर्थिक और वित्तीय 
संकट का सामना कर रहा था और इस स्थिति में नहीं था कि बातचीत टट जाने को सहन 
कर सके या वापस य॒द्ध का मार्ग अपनाये। इसलिए, वह अपनी मांगों पर अड़ नहीं सका 
और उसने समझौता कर लिया। पोर्ट्समाउथ की सांधि की शर्तों में हरजाने का कोई 
प्रावधान नहीं था। साध की शर्तें निम्न थीं। 


कोरिया की स्वाधीनता और जापान के सर्वोच्च राजनीतिक, आर्थिक और सैनिक हितों 
को मान्यता । 


2 


जी 


लियाओतंग में रूस के अड्डों और अधिकारों का, और दक्षिणी मंचूरियाई रेलपथ का 
जापान को हस्तांतरण । 


जापानी रेलपथ गार्डों को छोड़कर मंचूरिया से सभी विदेशी सैनिकों की वापसी । 


दक्षिणी सखालीन को, और उससे लगी जल सीमा में मछली मारने के विशेष अधिकारों 
को जापान को देना। 


ठे 


जा 


4 

5) मंचूरिया के वाणिज्यिक और औद्योगिक विकास के लिए चीन के संभावी उपायों में रूस 
और जापान का हस्तक्षेप न करना। 


जापान के लोग इन शर्तों से सन्‍्तष्ट नहीं थे। वे हरजाने की अपेक्षा करते थे जिससे जापान 
की आर्थिक स्थिति सुधरे और युद्ध के लिए उन्होंने जो बलिदान किये थे वे सार्थक हों । 
सा में दंगे भड़क गये। अनेक लोगों की जानें गयीं और मांर्शल लॉ की घोषणा करनी 
पड़ी । 


9.6 रूस-जापान युद्ध के परिणाम 


रूस-जापान युद्ध के परिणाम के तहत हम यह पढ़ेंगे कि जापान ने कोरिया को किस तरह 
अपने में मिलाया और मंचूरिया में अपने प्रभाव को बढ़ाया। 


89.6.] कोरिया का समामेलन े 


लियाओतुंग प्रायद्वीप से संबंधित पोर्टसमाउथ की संधि की शर्तों की पष्टि के लिए चीन और 
जापान के बीच हस्तांतरण को वैद्य करने के लिए एक अलग समझौता हआ। ;ं 


कोरिया पर जापान के बढ़ते कब्जे को रोकने के लिए कोरिया ने अमेरिका से आग्रह किया 
लेकिन उसका कोई अनुकल परिणाम नहीं निकला। नवंबर, 905 में, अमेरिका ने सिओल 
में अमेरिकी दतावास बंद कर देने का आदेश दिया। अमेरिका कोरिया को जापान का 
संरक्षित राज्य मानना था। इतो हिरोबमी नवंबर, 905 में क्रोरिया का रेजीडेंट जनरल बन 
गया, और 25 जलाई, 907 के समझौते में कोरिया को रेजीडेंट जनरल के अधीन एक 
संरक्षित राज्य बना दिया गया। 


कोरिया के राजा ने 907 में हेग (नीदरलैंड) से आग्रह किया, जिस पर न्यूयार्क ट्रिब्यून ने 
टिप्पणी की कि जापान ने कोरिया में जो कुछ किया उसका अधिकार “उतना ही उचित था 
जितना रूस, फ्रांस, इंग्लैंड या किसी और ताकत का अपने अधीनस्थ राष्ट्रों के साथ किए 
गए व्यवहार का आधिकार था'। रूस ने 907 में जापान के साथ एक गप्त समझौता 
किया जिसमें कोरिया के साथ “राजनीतिक एकजटता'' बनाने की जापान की विर्शिष्ट 
इच्छा को विशिष्ट मान्यता दी गयी। इसलिए, जापान ने भावी समामेलन के लिए 

30828 समझ बना ली। बेशक, इस दिशा में एकमात्र बाधा कोरियावासियों का 
प्रतिरोध था। 


कोरियावासी यह स्वीकार करने को तैयार नहीं थे कि जापान के प्रायोजन में किये गए 
सुधार और कार्यपालिका के विभागों में जापानी सलाहकारों और अधिकारियों की निर्युक्त 
कोरिया के विकास के हित में थी। इतो को आशा थी कि समामेलन को टाला जा सकेगा 
और सधारों को कोरिया के राजदरबार और कोरिया की कार्यपालिका के सहयोग से लाग्‌ 
किया जा सकेगा। लेकिन कोरिया के प्रति उसके पैतकवादी रवैये, कोरियाइयों के प्रति और 
उनकी परंपराओं और संस्कृति के प्रति उसकी अवमानना और स॒धारों को इस आधार पर 
थोपने का उसका प्रयास कि इनसे जापान आधनिकीकरण की ओर बढ़ा, इन सबने उसे 
घुणा का पात्र बना दिया। बाधाओं की एक सजग नीति का पालन किया गया। जब ]909 
में इतों ने अपने पद से त्याग पत्र दिया तो, उसे आभास था कि उसकी नीतियां असफल रही 
थीं। 


अक्तबर, 909 में हार्बिन में एक निरीक्षण यात्रा के दौरान एक कोरियाई ने इतो की हत्या 
कर दी। इतो की मृत्यु से कोरिया को जापान में मिला लेने का एक पर्याप्त बहाना मिल 
गया। इसकी भमिका के तौर पर कोरिया में जापान-समर्थक भावनाएं तैयार करने का त्रंत 
प्रयास किया गया। इलचिन हो नाम के एक कोरियाई संगठन ने जापानी राष्ट्रवादी संगठन 
कोकर्यकाई की प्रेरणा पर दिसंबर, 909 में कोरियाई और जापानी अधिकारियों को एक 
याचिका देकर कोरिया की रक्षा के लिए जापान और कोरिया के बिलय की मांग की। इसमें 
कोई संदेह नहीं कि जापानी सरकार पहले कोरियाई विरोध को दबाने के विषय में कहीं 
आधिक चिंतित थी। कत्सरा सरंकार में युद्ध मंत्री और उसी समय सिओल में रेजीडेंट 
जनरल नियक्त हए, सेनापति तेराउची मासाताके, को कोरिया के 'समामेलन के लिए 
निवेदन करने के लिए बाध्य करने में सफलता मिली। 22 अगस्त, 90 को तेराउची 


और कोरिया के राजा ने समामेलन सांधि पर हस्ताक्षर किए। तेराउची कोरिया का पहला | भेजी जापान | 
महा राज्यपाल (गवर्नर जनरल) बन गया और 9॥6 में प्रधानमन्त्री बनने तक इस पद पर 

: रहा। कोरिया अब देश नहीं रहा। ताईवान के साथ, कोरिया भी उपनिवेश बन गया और 

जापान ने कोरिया की स्वाधीनता की सारी मांगों को जिस सख्ती से दबाया, उसके कारण . 

वह सदा के लिए कोरियाबासियों की घुणा का पात्र बन गया। 


9,6.2 मंचरिया में जापान का प्रभाव क्षेत्र 


कोरिया का समामेलन अंतर्राष्ट्रीय समझ से हुआ। लेकिन मंचरिया के मामले में जापाने 
को और सतर्कता बरतनी पड़ी। मंचरिया चीन का अंग था। जनवरी, 905 में थ्योडोर 
रूजवेल्ट ने यह विचार दिया कि मंर्चारया को “चीन को लौटा दिया जाए जिससे उसे 
महाशाक्तियों की गारंटी के तहत तटस्थ क्षेत्र बना दिया जाए।' तब जापान ने त्रंत ये 
आश्वासन दिये थे कि समान अवसर के सिद्धांत का मं्चारया में सम्मान किया जाएगा। 
शासन सार रूप में चीन के हाथों में रहेगा। फिर भी, जापान ने यह कहते हए चीन 
की क्षेत्रीय अखंडता की मान्यता को सीमित कर दिया था कि यह शांति और व्यवस्था और 
जीवन और संर्पत्ति की रक्षा करने के लिए सुधार और अच्छे प्रशासन पर सशर्त थी। 
इसलिए चीन के साथ दिसंबर, 905 के समझौते के लिए होने वाली बातचीत में, जापान ने 
मंचरिया में जीवन और संपत्ति की रक्षा के लिए सुधारों को वांछनीय शर्तों के तौर पर 
शामिल करने का प्रयास किया। जापान ने इस का भी प्रयास किया कि वह विदेशों में 
. व्यापार के लिए मंचूरिया में कुछ शहरों के लिए चीन की सहर्मात ले, चांगचुन और किरिन 
के बीच रेलपथ का जाल बढ़ाने की अनुमति ले, कोयले की खानों का प्रबंध अपने हाथों में 
: ले और चीन से यह गारंटी ले कि वह मंचूरिया को किसी और ताकत को हस्तांतरित नहीं 
, करेगा। लेकिन चीन ने इसका प्रतिरोध किया और अंत में केवल निम्न बातों के लिए 
सहमत हुआ : ; 


]) मंचूरिया में विभिन्‍न स्थानों को व्यापार के लिए खोलना। 
2) जापानी ऋण से चांगूचन-किरिन रेलपथ का निर्माण करना । 
3) स॒धारों को लागू करना। 


जापान को चीन द्वारा मंचुरिया किसी और शक्ति को हस्तांतारित न करने की मांग को 
वापस लेना पड़ा। जापान की इस मांग को अंत में साध में शामिल नहीं किया गया कि 
चीन ऐसा कोई भी रेलपथ बनाने से पहले जापान से परामर्श लेगा जिसकी दक्षिणी 
मंचूरिया में जापान के रेलपथों से प्रतिद्धद्धाता हो। वैसे यह मांग सम्मेलन की कार्यसूची का 
अंग थी। ब 


बातचीतों के रूख से यह स्पष्ट है कि जापान मंचूरिया में अपने आर्थिक हितों को बढ़ावा 
देने और दूसरी ताकतों कीं प्रतिद्वंद्वाता को रोकने के लिए भी दृढ़प्रतिज्ञ था। मंच्‌रिया में 
जमी जापानी सेना ने इस उद्देश्य को प्राप्त करने का प्रयास किया। इंग्लैंड और अमेरिका ने 
इस बात का विरोध किया कि जापानी सेना विदेश व्यापार को बाहर रखने के लिए सैनिक 
: कारणों का उपयोग कर रही थी। इंग्लैंड ने जापान को यह स्मरण कराया कि रूस के साथ 
' उसके यद्ध के लिए अमेरिका और इंग्लैंड ने इस स्पष्ट समझ के तहत धन लगाया था कि 
जापान खला द्वार नीति को स्वीकार करेगा। सेना अपनी कार्यवाही को यह कह कर उचित 
हरा सकती थी कि वह रूसी यद्ध का प्रतिरोध' से बचाव कर रही थी, लेकिन यदि ऐसा 
कोई यद्ध हुआ तो जापान को एकबार फिर उनके मित्रों का समर्थन मिलेगा, लेकिन इस 
शर्त पर कि जापान खला द्वार नीति का सम्मान करे। 


जापान के सरकारी हल्कों क॑ भीतर चलने वाली बहसों से यह बात सामने आयी कि दो 
(विचार धाराएं थीं, जो बाद के वर्षो में भी दिखायी दीं। इनमें से विदेश मंत्री के नेतृत्व 
'वाली विचारधारा जापान के आर्थिक हितों की रक्षा के लिए इंग्लैंड और अमेरिका के साथ 

_ सहयोग की प्रार्थामकता देती थी। व्यापारी वर्ग भी सामान्यतौर पर इस विचारधारा से - 
सहमत था। इसका अर्थ यह निकलता था कि जापान को मंचूरिया में उससे आधिक दावों के 
लिए जोर नहीं दना चाहिए जितना इंग्लैंड और अमेरिका सहन करेंगे। सेना ओर उसके 
साजनीतिक मित्रों का यह मानना था कि मं्चारिया में जापान के हित रणनीति महत्त्व के थे। 
इसलिए जापात को यातायात और संचार पर नियंत्रण करने, नागरिक व्यवस्था बनाये रखने 
और कॉरिया की सीमा की रक्षा करने की स्थिति में होना चाहिए। अमेरिका की दुष्टि में, 
इससे मर्चुरिया केवल क्षेत्र का नाममात्र का अधिराज ' बन जाएगा, क्योंकि सारे भौतिक 
लाभ अस्थायी स्वामी ' (जापान) अपने पास रख लेगा। 25 


विदेशी संबंध 


सितंबर, 909 में जापान ने चीन से मंचरिया की कोयला खानों में उत्खनन के अधिकार 
और. कई रेलपथ संबंधी रियायतें ले लीं। जुलाई, 90 में, रूस और जापान के बीच हए 
एक गप्त समझौते में क्षेत्रों का विभाजन कर लिया गया। रूस उत्तर मंचरिया में. और 
जापान दक्षिणी मंचरिया में। इस समझौते में दोनों देशों के उनके अपने-अपने क्षेत्रों में 
अपने हितों की रक्षा में हस्तक्षेप करने के अधिकार को भी मान्यता दी गयी। इसमें यह भी 
प्रावधान रखा गया कि किसी ताकत की ओर से चनौती मिलने की स्थिति में देश आपस में 
सहयोग करेंगे। यह समझौता दक्षिणी मंचूरिया और चीनी पूर्वी रेलपथ के राष्ट्रीयकरण के 
अमेरिकी प्रयासों के जवाब में किया गया। 


इंग्लैंड और अमेरिका की इस पर कया प्रार्ताक्रया रही ? इंग्लैड ने [9 में नवीनीकरण के 
लिए आने वाले आंग्ल-जापानी ग्रठबंधन. में इसे शामिल करके मंचूरिया में जापान के 
अधिकारों को उससे मान्यता दिलाने के जापान के प्रयासों को निष्फेल कर दिया। जापान 
मंचूरिया में अपनी स्थिति बराबरी भारत में इंग्लैंड की स्थिति की बराबरी से करना चाहता 
था। संधि के अंतिम प्रारूप में न तो मंचरिया का उल्लेख था, न भारत का। लेकिन फिर 
भी, यह स्पष्ट था कि इंग्लैंड को उत्तरपर्वी एशिया में जापान के रास्ते को रोक पाने की 
अपेक्षा नहीं थी। 


वाशिंगटन की क्‍या प्ररतिक्रया रही ? क्या उसने भी इतनी आसानी से छोड़ दिया ? जापान 
मंचरिया में अमेरिकी व्यापार और निवेशों में वद्धि में बाधा बन रहा था, विशेषतौर पर 
रेलपथ के क्षेत्र में। जापानी और रूसी एकाधिकारों और चीन के उनके साथ प्रतिद्वोद्ठिता 


' करने वाले रेलपथों के निर्माण की मनाही के कारण अमेरिका के लिए रास्ते बन्द हो गये। 


फिर भी, अमेरिका इस मुद॒दे पर जापान के टंकराव के लिए तैयार नहीं था। चीन की 
अपेक्षा जापान में उसके आर्थिक हित कहीं अधिक दांव पर थे। अमेरिका चीन के अपनी -: 
सहायता आप करने के प्रयासों से प्रभावत नहीं था। इसके अतिरिक्त, अमेरिका का पहला 
उद्देश्य जापान को प्रशांत क्षेत्र से दर रखना था। इस तरह, 905 और |9]0 के बीच के 
दौर में, मंचरिया को खला द्वार नीति से बाहर रखने के जापान के प्रयासों ने इंग्लैंड और 
अमेरिका के साथ उसके संबंधों को सचम॒च क्षति पहंंचायी (पश्चिमी ताकतों नें कोरिया को 
खुला द्वार नीति का हिस्सा नहीं बनने दिया)। लेकिन ]9।] की चीनी क्रांति से लेकर 

चीन में पश्चिमी ताकतों का बनाया प्रा ढांचा खतंरे की चपेट में था क्‍योंकि केन्द्र में ऐसी 
कोई स्थायी सरकार नहीं था जो इन अधिकारों की रक्षा कर सकती थी। जाप्रान-और रूस 
को इस तथ्य के संदर्भ में महाशकतियों की ओर से और किसी चुनौती का सामना नहीं 
करना पड़ा कि मंर्चारया उनका प्रभाव क्षेत्र था। 


बोध प्रश्न 2 । सयी 
।) रूस-जापान युद्ध के कारणों और प्रभाव का संक्षेप में विवरण दें। उत्तर |5 | में 
दें। 


- 2) जापान ने कोरिया को कैसे अपने में मिलाया (समामेलन किया) ? 0 परक्तयों में मेजी जापान पा 
सेमझाइए। 


9.7 सारांश 


सन 92 में मेजी यूग की समाप्ति तक जापान एक साम्राज्यवादी ताकत के रूप में उभर 
चेका था, कोरिया और ताईवान उसके उपनिवेश थे और मंचरिया उसके प्रभाव क्षेत्र में 
था। इस क्षेत्र में उसकी स्थिति को दसरी पश्चिमी ताकतें भी स्वीकारती थीं। बल्कि 
साम्राज्यवाद की ओर उसके प्रयाण को इंग्लैंड, अमेरिका, और बाद में रूस की सहायता 
मिली। इन सभी ताकतों ने जापान की महत्त्वाकांक्षाओ को बढ़ावा देना पसंद किया जिससे 
चीन में उनके अपने हितों की रक्षा हो सके। अमेरिका भी प्रशांत क्षेत्र में फैलती जापान की 
महत्त्वाकांक्षाओं के बारे में सशोकत था और बह चाहता था कि जापान अपना ध्यान 
मंचरिया पर ही लगाये। आधिकारों के साझे को लेकर रूस के साथ उसके झगड़े उसे 
मंचरिया में उलझाय रखते। लेकिन, 9]2 तक, जापान मंचरिया को केवल जापान का 
प्रभाव क्षेत्र बनाने में सफल रहा और रूस और दसरी ताकतों को अपने पास नहीं फटकने 
दिया। रूस-जापान यद्ध में जापान की जीत ने एशिया की जनता के लिए एक महान प्रेरणा 
का काम किया था और उनमें ये अपेक्षाएं जगायी थीं कि जापान उन्हें पश्चिमी 
सामझ्राज्यवादी ताकतों से मकति का मार्ग दखाएगा। लेकिन उनकी ये अपेक्षाएं झूठी साबित 
हुईं। जापान एशियाई राष्ट्रवाद को समझ नहीं सका और उस पर प्रतिक्रिया नहीं कर 
पाया। 


हक 

49.8 शब्दावली 


उष्ण जल बंदरगाह : कुछ ऐसे बंदरगाह होते हैं जहाँ समुद्र का पानी जाड़ों में जम जाता है 
तथा जाड़ों में ये बंद रहते हैं, उष्ण जल बन्दरगाह पूरे साल खुल रहते हैं। 


जेनरो : सयाने या वरिष्ठ राजनेता 


तिहरा हस्तक्षेप : सोध के बाद फ्रांस, इंग्लैड और जर्मनी जापान के लाभ सीमित करने के 
लिए एक हो गये और उन्होंने जापान को उसके द्वारा चीन में हथियाये गये कछ 
विशेषाधिकारों को छोड़ देने को बाध्य किया। इन तीन ताकतों के हस्तक्षेप को ही तिहरा 
हस्तक्षेप कहा जाता है। 


9.9 बोध प्रश्नों के उत्तर 


बोध प्रश्न द 
) अपना उत्तर भाग 9.2 के आधार पर लिखें। 


2) अपना उत्तर उपभाग 9.3.] के आधार पर लिखें। 
3) अपना उत्तर भाग 9.4 के आधार पर लिखें। 


: बोध प्रश्न 2 


]) अपना उत्तर भाग 9.5 के आधार पर लिखें। 


: 2) अपना उत्तर उपभाग 9.6.] के आधार पर लिखें । 


3) अपनां उत्तर उपभाग 9.6.2 के आधार पर लिखें। 


